

Kopja Informali ta' Sentenza



**QORTI CIVILI
PRIM' AWLA**

**ONOR. IMHALLEF
GINO CAMILLERI**

Seduta ta' l-10 ta' Gunju, 2011

Citazzjoni Numru. 904/1988/1

**Emmanuel Zahra bhala chairman ghan-nom u in
rappresentanza ta' Bonnici & Zahra Limited**

vs

**Chief Government Medical Officer ghan-nom u in
rappresentanza tad-Dipartiment tas-Sahha, id-Direttur
tal-Kummerc ghan-nom in rappresentanza tad-
Dipartiment tal-Kummerc, u l-Kontrollur tad-Dwana**

Il-Qorti

Rat ic-citazzjoni fejn is-socjeta' attrici, Bonnici & Zahra Limited, ippremettiet:-

Illi hi kienet ordnat u importat minn barra merkanzija konsistenti f'mitejn xkora asbestos fibre kif dikjarata fil-

Kopja Informali ta' Sentenza

licenzja tal-importazzjoni numru 211501 u kif debitament awtorizzata mid-Dipartiment tas-Sahha skond timbru rilaxxjat mill-istess Dipartiment fit-18 ta' Dicembru, 1987.

Illi meta s-socjeta' attrici giet biex tisdogana u tirtira l-fuq imsemmija merkanzija hi giet mizmuma milli taghmel hekk mill-istess Dipartiment tas-Sahha billi l-istess Dipartiment ippretenda li dan il-materjal huwa perikoluz ghas-sahha tal-bniedem.

Illi l-importazzjoni tal-istess merkanzija fuq imsemmija kienet regolari u skond il-kondizzjonijiet kollha tal-Gvern, u skond il-licenzji li inghataw mid-Dipartimenti koncernati u ghalhekk id-Dipartiment tal-Gvern ma kellux l-awtorita' u s-sahha bil-ligi li jwaqqaf l-importazzjoni tal-merkanzija fuq imsemmija.

Illi biz-zamm tal-istess merkanzija s-socjeta' attrici qieghda u ghadha qed isofri danni serji konsistenti f'telf ta' qliegh u telf ta' produzzjoni billi l-istess merkanzija kellha bzonnha sabiex tintuza fil-fabbrika tas-socjeta' attrici.

Ghalhekk is-socjeta' attrici qed titlob li jigi dikjarat bhala illegali u bla bazi fil-ligi ir-rifjut tal-konvenuti li jippermettu r-rilaxx tal-merkanzija in kwestjoni, li jigi dikjarat li l-konvenuti, jew minn minnhom, huma responsabbli ghad-danni kollha sofferti mis-socjeta' attrici u dawk li ghad tista' ssofri l-istess socjeta' attrici minhabba n-nuqqas ta' rilaxx tal-istess merkanzija u fi kwalsiasi kaz minhabba l-fatt li lis-socjeta' attrici kienet inhargitilha licenzja regolari ghall-importazzjoni tal-istess. Is-socjeta' attrici qed titlob ukoll li jigu likwidati dawn id-danni, okkorendo bl-opera ta' periti nominandi, u li l-konvenuti, jew min minnhom, jigu kundannati ihallsu lis-socjeta' attrici d-danni hekk likwidati u dan in vista tal-obbligazzjonijiet premessi kif ukoll bl-ispejjez tal-kawza kontra l-istess konvenuti jew min minnhom. Il-konvenuti gew ukoll ingunti ghas-subizzjoni

Rat id-dikjarazzjoni tas-socjeta' attrici debitament konfermata bil-gurament u l-lista tax-xhieda taghha.

Kopja Informali ta' Sentenza

Rat in-nota tal-eccezzjonijiet tal-konvenut Chief Government Medical Officer fejn gie exceptit:

1. Illi s-segwenti xhieda ndikati mis-socjeta' attrici huma inammissibbli:-

“Impjegati tal-attur, impjegati tad-Dipartiment tal-Gvern concernati” u dan billi s-socjeta' attrici naqset li taghti l-ismijiet tax-xhieda li huma bi hsiebhom jiproducu kif hu tassattivament rikjest fl-artikolu 156(3) tal-Kodici tal-Organizzazzjoni u Procedura Civili.

2. Illi fil-meritu t-talbiet tal-atturi huma nfondati fil-fatt u fid-dritt stante illi l-eccipjenti qatt ma awtorizza l-importazzjoni ta' mitejn xkora asbestos fibre fil-licenzja tal-importazzjoni numru 211501 u inoltre l-hrug ta' licenzja ta' importazzjoni huwa fid-diskrezzjoni tad-Direttur tal-Kummerc u mhux tal-eccipjenti.

3. Illi huwa m'ghandux ibati spejjez.

Rat id-dikjarazzjoni tal-konvenut Chief Government Medical Officer debitament konfermata bil-gurament u l-lista tax-xhieda tieghu.

Rat in-nota tal-eccezzjonijiet ulterjuri tal-konvenut Chief Government Medical Officer fejn gie ulterjorment exceptit:

1. Il-karenza ta' gurisdizzjoni ta' dina l-Qorti milli tiehu konjizzjoni tat-talbiet tal-attur ai termini tal-Artikolu 742(2) tal-Kodici ta' Organizzazzjoni u Procedura Civili.

2. Illi, subordinatament u minghajr pregudizzju ghall-premess, l-importazzjoni ta' materjali tossici (bhal ma hu l-asbestos fibre kancerogenu li jrid idahhal f' Malta l-attur) apparti li hija regolata, bhal kull prodott iehor mir-Regolamenti ta' l-1969 dwar il-kontroll numru 38 tar-Regolamenti ta' l-1986 dwar il-Fabbriki (sahha, skansar u hsieb generali), u ghalhekk it-talbiet tal-attur, li huma bazati biss fuq il-licenzja ta' importazzjoni numru 211501 mahruqa skond ir-Regolamenti ta' l-1969 biss, huma insostenibbli.

3. Illi, subordinatament u minghajr pregudizzju ghall-premess, l-'Asbestos Products Control Form' esibita mill-attur bhala "Dok E" ma tistax isservi bhala l-bazi tal-pretensjonijiet kontra l-esponenti stante li l-istess formula hija imbaghbsa, mhux mimlija skond l-istruzzjonijiet, ma taghmilx sens, u ghalhekk kull awtorizzazzjoni allegatament moghtija abbazi taghha hija, fi kwalunkwe kaz, nulla.

4. Illi, subordinatament u minghajr pregudizzju ghall-premess, it-talbiet ta' l-attur kwantu ibbazati fuq il-pretensjoni li kien jezisti xi kuntratt bejnu u bejn l-eccipjent fis-sens li l-eccipjent kellu, anke akkost li jabbanduna l-funzjoni pubblika tieghu, ihalli lill-attur jimporta l-materjal tossiku u kanceroginu in kwistjoni, huma insostenibbli u karenti minn fundament guridiku, stante li l-esercizzju tal-funzjonijiet li huma esercitati b'ligi fl-interess pubbliku ma jistghux ikunu soggetti ghal kuntratt.

Rat in-nota ta' osservazzjonijiet tal-konvenut Chief Government Medical Officer.

Rat in-nota ta' osservazzjonijiet tas-socjeta' attrici.

Rat it-traskrizzjonijiet tad-deposizzjonijiet tax-xhud Emanuel Zahra, tax-xhud Louis Vella, tax-xhud Joseph Micallef u tax-xhud Louis Costa.

Rat in-nota ta' osservazzjonijiet tas-socjeta' attrici.

Rat in-nota ta' osservazzjonijiet tal-konvenut it-Tabib Principali tal-Gvern.

Rat is-sentenza ta' din il-Qorti (diversament presjduta) tas-26 ta' Gunju 1990 li biha gie deciz illi filwaqt li giet respinta l-ecezzjoni tal-konvenuti tan-nuqqas ta' gurdizzjoni giet deciza l-kawza billi, fin-nuqqas ta' licenzja li kienet tintitola lis-socjeta' attrici li timporta f'Malta dak li attwalment gie importat bis-sahha tal-licenzja tad-Dipartiment tal-Kummerc numru 211501, it-talbiet kollha attrici gew michuda.

Is-socjeta' attrici intavolat appell mill-imsemmija sentenza u l-konvenut Chief Government Medical Officer intavola appell incidentali mill-istess sentenza. B'sentenza tal-Qorti tal-Appell tat-23 ta' Settembru 1993 l-appell incidentali tal-imsemmi konvenut gie michud mentri l-appell tas-socjeta' attrici gie milqugh u ghalhekk is-sentenza appellata giet riformata billi giet konfermata kwantu fejn l-eccezzjoni tan-nuqqas ta' gurdizzjoni sollevata mill-konvenut giet michuda u giet revokata kwantu ghall-kumplament u konsegwentement gew akkolti l-ewwel zewg talbiet tas-socjeta' attrici u b'hekk gie dikjarat bhala llegali u bla bazi fil-ligi r-rifjut tal-konvenuti nomine li jippermettu r-riklam tal-merkanzija imsemmija fic-citazzjoni u l-konvenuti gew dikjarat responsabbli ghad-danni kollha sofferti mis-socjeta' attrici u dawk li ghad tista ssofri l-istess socjeta' attrici minhabba l-agir illegali taghhom u gie ukoll ordnat li l-process jintbghat lura lil din il-Qorti biex jigu likwidati d-danni sofferti mis-socjeta' attrici.

Il-konvenut Direttur tal-Kummerc talab li l-imsemmi appell jigi rittrattat.

B'sentenza tal-Qorti tal-Appell tat-30 ta' Meju 2003, l-istess Qorti ddisponiet dwar din it-talba ghal rittrazzjoni tal-konvenut Direttur tal-Kummerc billi giet imhassra l-imsemmija sentenza biss u limitatament in kwantu dik is-sentenza tolqot kemm fil-meritu kif ukoll fil kap tal-ispejjez lid-Direttur tal-Kummerc izda thalliet impregudikata (u ghalhekk ezegwibbli, salv il-kwantifikazzjoni tad-danni li ghad trid issir mill-Prim'Awla) fir-rigward tal-konvenuti Chief Government Medical Officer ghan-nom u in rapprezentanza tad-Dipartiment tas-Sahha u tal-Kontrollur tad-Dwana u inoltre gie ordnat li l-appell jigi rittrattat biss u limitatament in kwantu jikkoncerna lill-imsemmi Direttur tal-Kummerc.

Rat l-afidavit ta' Emanuel Zahra presentat mis-socjeta' attrici dwar il-konsistenza tad-danni.

Semghet lil-istess xhud Emanuel Zahra in kontro-ezami u lix-xhieda David Saliba u Silvio Farrugia prodotti mill-konvenuti.

Kopja Informali ta' Sentenza

Rat in-nota tal-osservazzjonijiet tas-socjeta' attrici.

Rat in-nota tal-osservazzjonijiet responsiva tal-konvenuti Chief Government Medical Officer u Kontrollur tad-Dwana.

Rat l-atti l-oħra kollha tal-kawza u d-dokumenti esibiti.

Rat li l-kawza giet differita sabiex tinghata s-sentenza.

Ikkonsidrat:-

Is-socjeta' attrici kienet importat mitejn (200) xkora "asbestos fibre" bis-sahha ta' licenzja tal-importazzjoni debitament mahruġa u tali importazzjoni kienet giet awtorizzata mid-Dipartiment tas-Sahha. In effett id-Dipartiment tas-Sahha ma halliex li l-imsemmija merkanzija tghaddi mid-Dwana u b'hekk is-socjeta' attrici giet mizmuma milli tirtirha peress li l-materjal importat kien perikoluz għas-sahha tal-bniedem. Is-socjeta' attrici tippretendi li din l-importazzjoni kienet regolari u kienet skond il-kondizzjonijiet kollha imposti. Skond is-socjeta' attrici d-Dipartiment tas-Sahha ma kellu ebda jedd li jwaqqaf l-importazzjoni tal-merkanzija imsemmija. Is-socjeta' attrici tippretendi li, minhabba dan l-agir, hi qed isofri danni serji konsistenti f'telf ta' qliegh u telf ta' produzzjoni. Fuq dawn il-premessi s-socjeta' attrici talbet li l-imsemmi rifjut da parti tal-konvenuti jigi dikjarat bħala illegali u bla bazi fil-ligi u talbet ukoll li jigi dikjarat li l-konvenuti huma responsabbli għal dawn id-danni.

B'sentenza ta' din il-Qorti (diversament presjudenta) tas-26 ta' Gunju 1990 gie deciz illi li l-eccezzjoni tal-konvenuti rigwardanti in-nuqqas ta' guriidizzjoni kellha tigi respinta u, fin-nuqqas ta' licenzja li kienet tintitola lis-socjeta' attrici li timporta f'Malta l-merkanzija in kwestjoni, it-talbiet kollha attrici gew kellhom michuda.

Is-socjeta' attrici intavolat appell mill-imsemmija sentenza u l-konvenut Chief Government Medical Officer intavola appell incidental mill-istess sentenza. B'sentenza tal-Qorti

tal-Appell tat-23 ta' Settembru 1993 l-appell incidental tal-imsemmi konvenut gie michud mentri l-appell tas-socjeta' attrici gie milqugh u ghalhekk is-sentenza appellata giet riformata billi giet konfermata fejn l-eccezzjoni tan-nuqqas ta' gurdizzjoni giet michuda u giet revokata kwantu ghall-kumplament u kosegwentement gew akkolti l-ewwel zewg talbiet tas-socjeta' attrici u b'hekk gie dikjarat bhala llegali u bla bazi fil-ligi r-rifjut tal-konvenuti li jippermettu r-riklam tal-merkanzija imsemmija fic-citazzjoni u l-konvenuti gew dikjarat responsabbli ghad-danni kollha sofferti mis-socjeta' attrici u dawk li ghad tista ssofri l-istess socjeta' attrici minhabba l-agir illegali taghhom u gie ukoll ordnat li l-process jintbghat lura lil din il-Qorti appuntu sabiex jigu likwidati d-danni sofferti mis-socjeta' attrici. Il-konvenut Direttur tal-Kummerc talab li l-imsemmi appell jigi ritrattat fil-konfront tueghu..

B'sentenza tal-Qorti tal-Appell tat-30 ta' Meju 2003, dwar it-talba ghal ritrattazzjoni tal-konvenut Direttur tal-Kummerc gie deciz li tigi mhasra l-imsemmija sentenza pero' biss u limitatament in kwantu dik is-sentenza tolqot kemm fil-meritu kif ukoll fil kap tal-ispejjez lid-Direttur tal-Kummerc izda baqghet in pregudikat fir-rigward tal-konvenuti Chief Government Medical Officer ghan-nom u in rappresantanza tad-Dipartiment tas-Sahha u tal-Kontrollur tad-Dwana. Inoltre gie ordnat li l-appell jigi ritrattat biss u limitatament in kwantu jikkoncerna lill-imsemmi Direttur tal-Kummerc.

Bhala kosegwenza ta' dan kollu jirrizulta li l-eccezzjoni rigwardanti n-nuqqas ta' gurdizzjoni giet definittament u finalment respinta. Inoltre bl-istess mod gew akkolti l-ewwel zewg talbiet tas-socjeta' attrici u kwindi l-imsemmi rifjut gie dikjarat bhala llegali u l-konvenuti gew dikjarati responsabbli ghad-danni kollha sofferti mis-socjeta' attrici. Il-process intbghat lura lil din il-Qorti biex jigu likwidati d-danni sofferti mis-socjeta' attrici. Il-fatt li wiehed mill-konvenuti, cioe' l-konvenut Direttur tal-Kummerc, talab li l-appell jigi ritrattat ma ghandu ebda effett fuq il-posizzjoni tal-konvenuti l-ohra c-Chief Medical Officer in rappresantanza tad-Dipartiment tas-Sahha u l-Kontrollur tad-Dwana u kwindi li ghad irid isir hu li jigu likwadati d-

danni sofferti mis-socjeta' attrici pero' biss fil-konfront taz-zewg konvenuti imsemmija. Ghalhekk din il-kawza qed tissokta biss fil-konfront tal-konvenuti c-Chief Medical Officer in rappresentanza tad-Dipartiment tas-Sahha u l-Kontrollur tad-Dwana.

Ir-responsabilità tal-konvenuti versu s-socjeta' attrici giet definittament u finalment stabbilita u ghalhekk fadal biss li jigu likwidati d-danni relattivi sofferti mis-socjeta' attrici. L-artikolu 1031 tal-Kap.16 jipprovdi kull persuna ghandha twiegeb għall-ħsara li tigi bi ħtija tagħha. L-artikolu 1032(1) jistipula li ghandu "jitqies fi ħtija kull min fl-egħmil tiegħu ma jużax il-prudenza, id-diligenza, u l-ħsieb ta' missier tajjeb tal-familja." In linea ma dawn id-disposizzjonijiet u mal-imsemmija sentenzi li pprecedew il-presenti, l-konvenuti għandhom iwiegħbu għall-ħsara li ġarrbet is-socjeta' attrici. Huwa principju assodat tad-dritt, fil-kamp tal-kumpens ghal danni, li "l-attur ghandu kemm jista' jkun jigi mqieghed fil-posizzjoni li hu kien ikollu kieku ma gietx kagjonata l-ħsara" ("Tufigno vs Micallef noe", Qorti tal-Appell – Sede Civili - 23 ta' April 1965). Id-danneggjat ghandu l-jedd li jigi rimborsat tad-danni li jkun sofra u li jerga' jitqieghed regonevolment fl-istat li kien qabel sofra l-ħsara. Dan għaliex ir-risarciment ghandu jirreintegra l-patrimonju tad-danneggjat minn kull konsegwenza ekonomika sfavorevoli ghalih li jgib mieghu l-event dannuz. ("Galea pro et noe vs Gatt et" – Qorti tal-Appell - Sede Civili – 24 ta' Novembru 1958 ; "Zammit vs Calleja" – Appell Inferjuri – 12 ta' Jannar 1977 ; "Sant vs Borg" - Prim' Awla tal-Qorti Civili, 3 ta' Ottubru 1979). Il-prova tad-dannu tispetta lil min jallega li sofra dak id-dannu. (Prim Awla, Citazzjoni Numru. 598/2007 Fairs & Exhibitions Limited (C-2599) kontra Noel Calleja 30 ta' Settembru, 2010). Ghalhekk jinkombi fuq is-socjeta' attrici li tipprova l-ezistenza u il-quantum tad-dannu.

Mid-dokumenti prodotti mis-socjeta' attrici gew indikati s-segwentu danni:-

L-ispiza tal-materjal skond il-licenzja a fol 12 (overleaf) tammonta għal Lm1920 (Ewro 4473.60). Jigi rlievat hawnhekk li l-imsemmi ammont ta' Lm1920 huwa indikat

fil-liċenzja mentri fil-prospett a fol.198 prodott mis-socjeta' attrici l-ammont hu indikat bhala Lm1902 ovvjament bi zball. F'dan ir-rigward ix-xhud prodott mis-socjeta' attrici kkonferma li limsemmi ammont għall-materjal għadu ma tħallasx peress li dan kien għadu ma ġiex rilaxxat (fol.54). Kwindi tesisti dn d-diffikulta' biex dan l-ammont jiġi kkumpensat lis-socjeta' attrici peress li l-istess socjeta' attrici l-istess ammont ma hallsitux. Jekk għall-grazzja tal-argument il-kumpanija Taljana fornitrici tiddeċiedi li ma tibdiex proċeduri ġudizzjarji kontra l-attur, jew ma tkunx tista' tagħmel dan (jekk l-azzjoni relattiva tkun preskritta) l-attur ikun qed jiġi kkumpensat għall-ammont illi fil-fatt ma jkunx ħallas. Għalhekk billi jidher li ma sar ebda ħlas, wieħed ma jistax jitkellem fuq kumpens. L-istess għandu jingħad fir-rigward tal-interessi dovuti fuq dan l-ammont u kwindi ebda kumpens ma huwa dovut f'dan ir-rigward. L-ispiza tal-ġarr kif muri f'dokument a fol 200 maħruġ mis-Sea Malta huwa ta' Lm307.74 (Ewro 717.03) u l-ispiza tal-manigġ u irfiegħ hija ta' Lm74.16 skond dok a fol 201 (Ewro 172.79). Dawn l-ammonti fil-fatt thallsu għaliex a fol.200 hemm it-timbru paid u fuq fol 201 hemm it-timbru received payment u kwindi ta' dawn is-socjeta' attrici għandha tiġi kkompensata.

Is-socjeta' attrici ppresentat ukoll "Income tax Declarations" għas-sena 1987 fir-rigward ta' ħames (5) ħaddiema impjegati magħha (fol.202 sa 206) li juru l-pagi li rċevew dawn il-ħaddiema. Fl-affidavit tax-xhud prodott mis-socjeta' attrici (fol.197) gew indikati xi spejjeż inkorsi fir-"refurbishment" tal-impjant tas-socjeta' attrici. A fol.198 hemm inklusi l-pagi tal-ħaddiema mal-"expenses and losses." Is-socjeta' attrici kkonfermat li hallset lill-ħaddiema sabiex dawn jagħmlu "upgrade" tal-impjant biex tkun tista' tinħadem il-merkanzija mertu ta' din il-kawża, u għalhekk is-socjeta' attrici qed titlob li tithallas mill-konvenuti bhala danni s-somma kompleksiva tal-pagi mhallsa lill-ħaddiema. Pero' l-imsemmija formoli tal-"income tax" bl-ebda mod ma jindikaw li dawn il-ħaddiema kienu fil-fatt qed jaħdmu fuq l-imsemmija "upgrade." Dawn il-ħaddiema ma gewx prodotti biex jgħidu liema xogħolijiet għamlu u kwindi ma jistax semplicement jiġi dedott li dawn ħadmu fuq l-impjant fejn kellu jinħadem l-asbestos fibre u lanqas ma jista' jiġi dedott illi s-socjeta' attrici għandha tiġi

kkumpensata mill-konvenuti għall-imsemmija pagi allegatament imhallsin lill-haddiema.

Fl-Imsemmi affidavit (fol.197) id-direttur tas-socjeta' attrici jgħid li s-socjeta' minnu rappresentata sofriet danni f'telf ta' profitt u telf ta' produzzjoni peress li s-socjeta' attrici ma kienitx f'posizzjoni li taħdem il-merkanzija li nżammet fid-Dwana. Fid-dawl tal-prinċipju illi jinkombi fuq is-socjeta' attrici li tipprova l-ezistenza tad-dannu, għandu jinghad, li s-socjeta'attrici ma pprovatx ebda telf ta' profitt għaliex ma resqet ebda prova tanġibbli dwar dan it-telf ta' qliegħ. F'dok BZ1 (fol.198) tisemma sepliment ċifra ta' tirrappresenta, skond l-atturi, t-telf ta' profitt cioe' Lm154,000, li tkopri perjodu ta' 22 sena, u dan mingħajr ma tingħata ebda spjegazzjoni ta' kif is-socjeta' attrici waslet għal dan l-ammont u mingħajr ma ġew preżentati dokumenti li jsaħħu jew jipprovaw dak allegat mill-atturi. Fl-istess affidavit (fol.197) jissemmev dokument 'E' 'F' u 'H' (li jidher li jittrattaw dwar qliegħ li għamlet jew li setgħet tagħmel is-socjeta' attrici). Dawn id-dokumentu, pero', effettivament qatt ma ġew ippreżentati u esibiti f'dawn il-proceduri. Kwindi, s-socjeta' attrici naqset mill-obbligu li jinkombi fuqha li tressaq prova dwar l-allegat telf ta' qliegħ.

Inoltre s-socjeta attrici tallega li investiet fl-impjant tagħha sabiex tipproduci l-asbestos lokalment (vide affidavit tax-xhud prodott mis-socjeta attrici). Bħala prova ta' dan, gie esibit id-dokument 'G' a fol 207. Dan hu dokument datat 15 ta' Marzu 1979 fejn hemm stima. Ix-xhud prodott mis-socjeta' attrici qal li fl-1980 ingieib impjant ieħor eżatt l-istess bħal dak tal-1979 (cioe' għal dak li hemm referenza għalih fl-imsemmija stima a fol.207. Għandu jinghad, pero', li ma ġiet preżentata ebda irċevuta li tirreferi għal dan l-impjant. Inoltre fir-rigward tal-impjant li nxtara fl-1980 sabiex jinħadem l-asbestos fibre, ma tista' ssir ebda presunzjoni illi dan it-tieni impjant jiswa daqs kemm kien jiswa l-ewwel impjant. Inoltre, fl-opinjoni tal-Qorti s-socjeta' attrici ma tistax tippretendi li tiġi kkumpensata għall-impjant li gie akkwistat ħafna qabel ma nħarget il-liċenzja in kwestjoni u cioe' fil-1988. Kwindi d-dannu ma

Kopja Informali ta' Sentenza

ġiex ippruvat u ma jista' jingħata ebda kumpens għall-investment fl-impjant.

Ghalhekk in vista ta' dak kollu li gie premess id-danni totali sofferti mis-socjeta' attrici u li gew ippruvati, ghandhom jigu likwidati fis-somma ta' euro tmien mija u disgha u tmenin euro u tnejn u sittin centezmu (€889.62).

Ghal dawn il-motivi kollha:-

Tiddeciedi billi tilqa t-tielet talba attrici u tillikwida d-danni kollha sofferti mis-socjeta attrici fis-somma komplessiva ta' euro tmien mija u disgha u tmenin u tnejn u sittin centezmu (€889.62).u tordna lill-konvenuti Chief Medical Officer in rappresentanza tad-Dipartiment tas-Sahha u lill-konvenut Kontrollur tad-Dwana jhallsu in solidum bejnithom lis-socjeta attrici l-imsemmija somma ta' euro tmien mija u disgha u tmenin u tnejn u sittin centezmu (€889.62) in linea ta' danni u dana bl-imghaxxijiet kollha legali mid-data ta' din is-sentenza sad-data tal-effettiv pagament.

L-ispejjez jitthallsu kollha mill-imsemmija konvenuti in solidum bejnithom.

< Sentenza Finali >

-----TMIEM-----